

अल्पसंख्याक बहुल क्षेत्रामध्ये अल्पसंख्याक महिलांसाठी राबविण्यात येत असलेल्या स्वयंसहायता बचत गट योजनेसाठी सन २०१६-१७ या आर्थिक वर्षातील माहे एप्रिल, २०१६ ते डिसेंबर, २०१६ या नऊ महिन्यांकरिता निधी वितरीत करणेबाबत...

महाराष्ट्र शासन
अल्पसंख्याक विकास विभाग
शासन निर्णय क्रमांक:- माविम-२०१६/प्र.क्र.८०/का-९
मंत्रालय, मुंबई- ४०० ०३२.
दि. १६ मे, २०१६.

- वाचा:-** (१) शासन निर्णय अल्पसंख्याक विकास विभाग, क्र.बीयुडी- २०१५/प्र.क्र. ४३(भाग-३)/का-७, दि. २० एप्रिल, २०१६.
- (२) शासन परिपत्रक , वित्त विभाग क्र. अर्थसं- २०१६/प्र.क्र. ८९/अर्थसंकल्प-३, दि. २० एप्रिल, २०१६.
- (३) महाव्यवस्थापक, (वित्त व प्रशा.), महिला आर्थिक विकास महामंडळ यांचे पत्र क्र. माविम/पीएमडी/२०१६/३७, दि. २८ एप्रिल, २०१६.

प्रस्तावना

राज्यातील अल्पसंख्याक बहुल क्षेत्रात वास्तव्यास असलेल्या अल्पसंख्याक लोकसमूहातील महिलांच्या आर्थिक सक्षमीकरणासाठी त्यांना संघटीत करून पुरेसा पतपुरवठा उपलब्ध करून देणे व त्यांना उद्योजकतेविषयक आवश्यक असलेली माहिती देऊन त्यांच्यामध्ये उद्योजकीय कौशल्ये विकसित करण्याच्या हेतूने अल्पसंख्याक लोकसमूहातील महिलांचे स्वयंसहाय्यता गट स्थापन करण्यास मान्यता देण्यात आली आहे. या अंतर्गत पहिल्या टप्प्यात मुंबई शहर, मुंबई उपनगर, नांदेड, मालेगांव, कारंजा, परभणी, पुणे, नागपूर, औरंगाबाद, भिवंडी, मुंब्रा-कौसा आणि मिरज येथे अल्पसंख्याक लोक समुहातील महिलांचे स्वयंसहाय्यता बचत गट स्थापन करण्यास मान्यता देण्यात आली आहे. सदर योजनेंतर्गत अल्पसंख्याक महिलांचे २४०० बचत गट निर्माण करून त्यांचे १३ लोकसंचलित साधन केंद्रे ८ वर्षांच्या कालावधीत उभी राहणार आहेत. या करिता रु. २७,५४,३२,६३९ /- (अक्षरी रु.सत्तावीस कोटी चोपन्न लक्ष बत्तीस हजार सहाशे एकोणचाळीस फक्त) इतक्या अपेक्षित खर्चास मान्यता देण्यात आली आहे. ही योजना महिला आर्थिक विकास महामंडळामार्फत राबविण्यात येत आहे. या योजनेसाठी सन २०१६-१७ या वर्षात अंमलबजावणीसाठी रु. २.०० कोटी एवढा निधी अर्थसंकल्पित करण्यात आला आहे. माहे एप्रिल, २०१६ ते डिसेंबर, २०१६ करिता सदर अर्थसंकल्पित निधीच्या ८० % निधी वितरीत करण्यासाठी संदर्भ क्र. १ व २ येथील शासन परिपत्रकान्वये मान्यता प्रदान करण्यात आली आहे. त्यानुसार माहे एप्रिल, २०१६ ते डिसेंबर, २०१६ करिता रु. १,६०,००,०००/- (अक्षरी रु. एक कोटी साठ लक्ष फक्त) एवढा निधी वितरणासाठी उपलब्ध आहे. महिला आर्थिक विकास महामंडळाने त्यांच्या संदर्भ क्र. ३ येथील दि. २८ एप्रिल, २०१६ रोजीच्या पत्रान्वये निधी मिळण्याबाबत मागणी केली आहे. त्यानुसार निधी वितरणाची बाब शासनाच्या विचाराधीन होती.

शासन निर्णय:-

त्यानुसार या योजनेसाठी सन २०१६-१७ या आर्थिक वर्षात उपलब्ध असलेल्या रु. २,००,००,०००/- (अक्षरी रु. दोन कोटी फक्त) निधीपैकी माहे एप्रिल, २०१६ ते डिसेंबर, २०१६ करिता ८० टक्के रु. १,६०,००,०००/- (अक्षरी रु. एक कोटी साठ लक्ष फक्त) एवढा निधी महिला आर्थिक विकास महामंडळाला वितरीत करण्यास मान्यता प्रदान करण्यात येत आहे.

२. सदर रकमेचा Electronic Clearing Service (ECS) अवर सचिव (१), अल्पसंख्याक विकास विभाग, मंत्रालय, मुंबई यांच्या नावे काढण्यात यावा.

३. या रकमेचे उपयोगिता प्रमाणपत्र महिला आर्थिक विकास महामंडळाने शासनास सादर करणे आवश्यक राहिल. प्रस्तुत प्रकरणी सदर रक्कम आहरीत करण्यासाठी अवर सचिव, अल्पसंख्याक विकास विभाग नियंत्रण अधिकारी तथा आहरण व संवितरण अधिकारी राहतील.

४. यासाठी होणारा खर्च सन २०१५-१६ या आर्थिक वर्षाकरीता मागणी क्र. झेडई-१, २२३५ - सामाजिक सुरक्षा व कल्याण, ०२ समाजकल्याण, २०० इतर कार्यक्रम, राज्य योजनांतर्गत योजना (०१) अल्पसंख्याकांना सहाय्य (०१) (१०) स्वयंसहाय्य गटाकरीता सहायक अनुदान (२२३५ ए १६९), ३१ सहायक अनुदान (वेतनेतर) या लेखाशीर्षाखाली मंजूर असलेल्या अनुदानातून खर्ची टाकण्यात यावा.

५. महिला आर्थिक विकास महामंडळामार्फत याबाबतचे वर्षनिहाय खर्चाचा लेखाविषयक तपशिल ठेवावा, ज्या बाबींसाठी अनुदान वितरीत करण्यात आले आहे त्याबाबींवरच खर्च करण्यात यावे. सदर बाबींचे उपयोगिता प्रमाणपत्र शासनास सादर करणे बंधनकारक राहिल. अल्पसंख्याक विकास विभागाचे अधिकारी स्वयंसहायता बचत गटास भेट देतील.

६. सदर शासन निर्णय वित्तीय अधिकार नियम पुस्तिका-१९७८ भाग पहिला, वित्त विभाग, शासन निर्णय क्र. विअप्र-१०.०८/प्र.क्र.७०/२००८/विनियम, दि. १५ मे, २००९ अन्वये प्रशासकीय विभागास प्राप्त झालेल्या अधिकारांतर्गत किंवा त्या त्या विभागास वेळोवेळी वित्तीय अधिकार नियम पुस्तिका भाग- २ अन्वये प्रदान करण्यात आलेल्या अधिकारानुसार तसेच शासन परिपत्रक, वित्त विभाग क्र. अर्थसं-२०१६/प्र.क्र.८९/ अर्थ-३, दि. २० एप्रिल, २०१६ मधील परिच्छेद ७ ते १८ येथील अटींची व त्यासोबतच्या परिशिष्टांमधील अ.क्र. ३ व ९ मधील अटींची पूर्तता होत असून प्राप्त मान्यतेस अनुसरून निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६०५१६१३२००६७०१४ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(अशोक गायकवाड)
अवर सचिव, महाराष्ट्र शासन.

प्रति,

- १) मा.राज्यपालांचे सचिव,
- २) मा.मुख्यमंत्र्यांचे प्रधान सचिव,
- ३) मा.मंत्री / मा.राज्यमंत्री (अवि) यांचे खाजगी सचिव, मंत्रालय, मुंबई,
- ४) मा.मुख्य सचिव, महाराष्ट्र शासन,
- ५) अपर मुख्य सचिव / प्रधान सचिव / सचिव, सर्व मंत्रालयीन विभाग,
- ६) महालेखापाल-१/२ (लेखा परीक्षा / लेखा व अनुज्ञेयता) महाराष्ट्र राज्य, मुंबई / नागपूर,
- ७) संचालक, लेखा व कोषागारे
- ८) अधिदान व लेखा अधिकारी, मुंबई,
- ९) निवासी लेखा परीक्षा अधिकारी, मुंबई,
- १०) सचिव, महाराष्ट्र राज्य अल्पसंख्याक आयोग, मुंबई,
- ११) जिल्हा कोषागार अधिकारी (सर्व)
- १२) अर्थसंकल्प शाखा (अविवि)
- १३) निवडनस्ती (कार्यासन-९)
- १४) कार्यासन-७.